

## اَسْمَاءُ الْقُرْآنِ

جناب محمد رفیق صاحب - منصف ص ۵۸ - لاہور

قرآن مجید نے اپنی گونا گوں اور مختلف حیثیات کے پیش نظر اپنے لیے بعض ایسے صفاتی نام تجویز کیے ہیں جن کے ذریعے وہ اپنا تعارف کراتا ہے اور جس کے نتیجے میں اس کا عظیم مرتبہ و مقام واضح ہوتا ہے۔ اس ضمن میں اگرچہ لفظ "قرآن" کی لغوی بحث میں کئی اقوال ملتے ہیں تاہم اس لفظ کی حیثیت بھی اس علم یعنی اس کے اصل نام کی ہو گئی ہے، کیونکہ بعض دوسری الہامی کتابوں مثلاً توریت اور انجیل (جو کہ اب لفظی اور معنوی طور پر محرف ہو چکی ہیں) کے اسماء کا ذکر کرتے ہوئے اللہ تعالیٰ نے اپنی آخری کتاب کے لیے جو نام اختیار کیے وہ قرآن ہی ہے۔ سورہ توبہ میں ہے کہ:

إِنَّ اللَّهَ اشْتَرَىٰ مِنَ  
الْمُؤْمِنِينَ أَنفُسَهُمْ وَأَمْوَالَهُمْ  
بِأَنَّ لَهُمُ الْجَنَّةَ يُقَاتِلُونَ  
فِي سَبِيلِ اللَّهِ فَيَقْتُلُونَ وَ  
يُقْتَلُونَ قَدْ وَعَدَّا عَلَيْهِ  
حَقًّا فِي التَّوْرَةِ وَالْإِنْجِيلِ  
وَالْقُرْآنِ ط - (سورہ توبہ آیت ۱۱۱)

بے شک اللہ نے اہل ایمان سے خرید  
لیا ہے ان کی جانوں کو اور ان کے مالوں کو  
اور اس کے عوض میں کہ انہیں جنت ملے گی۔ یہ  
لوگ اللہ کی راہ میں لڑتے ہیں تو کبھی قتل کر  
ڈالتے ہیں اور کبھی قتل ہو جاتے ہیں۔ اس پر  
ہمارا ایک سچا وعدہ ہے توریت میں، انجیل  
میں اور قرآن میں۔

پھر اس کتاب الہی کے تمام اسماء میں بھی سب سے زیادہ قرآن ہی کا نام مذکور ہوا ہے۔ بالکل  
اسی طرح جس طرح اسمائے حسنیٰ میں "اللہ" کا نام ہی قرآن مجید میں سب سے زیادہ مرتبہ وارد ہوا

قرآن مجید نے اپنے لیے جو اسماء والقاب اختیار کیے ہیں۔ ان کو ہم اس معنوں میں حروف تہجی کے اعتبار سے بیان کریں گے اور ہر ایک نام کے تحت صرف ایک ہی حوالے پر اکتفا کریں گے تاکہ طوائف پیدا نہ ہو۔

**أَحْسَنَ الْحَدِيثِ** | قرآن مجید کا ایک صفاتی نام "احسن الحدیث" ہے جس کے معنی ہیں، بہترین کلام، عمدہ ترین بات، "سب سے اچھی بات"۔ اور حقیقت یہ ہے کہ قرآن مجید سے بڑھ کر کوئی کلام بہتر اور عمدہ نہیں ہو سکتا۔ کیونکہ یہ اس خالق کائنات کا کلام ہے جس کا کوئی شریک و ہم نام اور شافی نہیں ہے۔

اللَّهُ تَذَلَّ أَحْسَنَ الْحَدِيثِ  
كِتَابًا مَّتَشَابِهًا مَّثَانِيًّا  
تَقْشَعِرُّ مِنْهُ جُلُودُ الَّذِينَ  
يَخْشَوْنَ رَبَّهُمْ ج

اللہ نے بہترین کلام نازل کیا ہے، ایک کتاب، باہم ملتی جلتی اور بار بار دہرائی ہوئی، اس سے ان لوگوں کی جلد کانپ اٹھتی ہے جو اپنے رب سے ڈرتے ہیں۔

(الزمر - آیت - ۲۳)

**أَمْرٌ** | قرآن مجید کا ایک نام "الْأَمْرُ" ہے جس کے معنی "حکم" کے ہیں۔ قرآن مجید ان معنوں میں "الْأَمْرُ" ہے کہ اس میں اللہ تعالیٰ کے احکام بیان ہوئے ہیں جن کی تعمیل اور اطاعت کرنا اس کے بندوں پر فرض ہے۔

ذَلِكَ أَمْرُ اللَّهِ أَنْزَلَهُ  
إِلَيْكُمْ - (الطلاق - آیت ۵) پاس بھیجا ہے۔

**بُرْهَانٌ** | قرآن مجید کی ایک صفت "البرهان" ہے جس کے معنی ہیں مضبوط اور روشن دلیل، حجت قاطعہ، ہر حال میں سچی دلیل۔ قرآن مجید کے البرهان ہونے کا مطلب یہ ہے کہ وہ حجت قاطعہ ہے۔ ہر شبہ کا ازالہ، ہر اعتراض کا جواب اور ہر سوال کا تشفی بخش جواب ہے۔ یہ اپنی دلیل آپ ہے اور ع

آفتاب آمد دلیل آفتاب

والی بات ہے۔

بَيَّاتُهَا النَّاسُ قَدْ جَاءَكُمْ  
لَعَلَّ لَوْ كَرِهْتُمْ لَعَلَّ يَأْتِيكُمْ

بَبَّهَانٌ مِّنْ رَبِّكُمْ وَ  
 أَنزَلْنَا إِلَيْكُمْ نُورًا مُّبِينًا  
 تمہارے رب کی طرف سے آچکی ہے اور  
 ہم نے تمہاری طرف ایک کھٹا ہوا نور بھیجا۔

النساء - ۱۰۴

**بشری** | "بشری" بھی قرآن مجید کا ایک نام ہے، جس کے معنی خوش خبری کے ہیں۔  
 قرآن مجید کے "بشری" ہونے کا مفہوم یہ ہے کہ وہ اہل ایمان کو جنت کی بشارت دیتا ہے۔ وہ ان کو ان کے  
 اچھے اعمال کے بہتر بدلے اور ثواب کی خوشخبری سناتا ہے۔

وَنَزَّلْنَا عَلَيْكَ الْكِتَابَ  
 تِبْيَانًا لِّكُلِّ شَيْءٍ وَهُدًى  
 وَرَحْمَةً وَبُشْرَىٰ لِلْمُسْلِمِينَ  
 اور ہم نے آپ پر کتاب نازل کی ہے۔  
 ہر بات کو کھول دینے والی اور اہل اسلام  
 کے حق میں ہدایت اور رحمت اور خوشخبری ہے۔

النحل - ۱۰۹

**بشیر** | "بشیر" بھی قرآن مجید کے ناموں میں سے ایک نام ہے، جس کے معنی ہیں خوشخبری دینے والا  
 "بشارت دینے والا"۔ یہ لفظ حضور کی صفت کے طور پر بھی آیا ہے۔ قرآن مجید ان معنوں میں  
 بشیر ہے کہ وہ انسان کو آخری زندگی کی نعمتوں، آسائشوں اور جنت کی بشارت دیتا ہے، بشرطیکہ وہ اس  
 قرآن مجید کی پیروی کرے اور وہ نیک لوگوں کو جنت کے اچھے انجام کی خوشخبری دیتا ہے۔

كِتَابٌ فَصَّلَتْ آيَاتُهُ قُرْآنًا  
 عَرَبِيًّا لِّقَوْمٍ يَعْلَمُونَ  
 وَنَذِيرًا  
 یہ ایک کتاب ہے جس کی آیتیں کھول کر بیان  
 کر دی گئی ہیں، یعنی قرآن عربی جو سمجھ والوں کے  
 لیے مفید ہے اور انہیں بشارت دینے والا اور

غبار کرنے والا ہے۔

رحمہ سجدہ - ۴۰، ۳۰

**بصائر** | قرآن مجید کی ایک صفت "بصائر" ہے، جو بصیرت کی جمع ہے جس کے معنی ہیں سمجھ بوجھ، علم کی  
 روشنی، کھلی حقیقت۔ قرآن مجید اس مفہوم میں "بصائر" ہے کہ وہ ایسی کھلی حقیقتوں کا بیان ہے جو  
 انکار ممکن نہیں ہے۔ وہ علم کی ایسی روشنی ہے کہ جس میں کسی دھندلے، فریب نظر، جہالت یا گمراہی  
 کوئی امکان نہیں ہے۔ وہ دل کی آنکھوں کے پردے ہٹا دینے والی کتاب ہے۔

هَذَا بَصَائِرُ لِلنَّاسِ  
 یہ قرآن، لوگوں کے لیے بصیرتوں کا مجموعہ

وَهْدَىٰ وَرَحْمَةً لِّقَوْمٍ  
يُوقِنُونَ ۝

ہے اور ہدایت کا ذریعہ ہے۔ اور یقین دانوں کے لیے بڑی رحمت ہے۔

(المجاثیہ - ۲۰)

بلاغ | قرآن مجید کا ایک نام "بلاغ" بھی ہے جس کے معنی ہیں "پیغام" یا "وہ ذریعہ جو منزل مقصود تک پہنچانے"۔ قرآن مجید کو بلاغ اس لیے کہا گیا ہے کہ وہ اللہ تعالیٰ کی جانب سے اس کے بندوں کے نام پیغام ہے۔ اور یہ قرب الہی کا ذریعہ بھی ہے۔

هَذَا بَلَاغٌ لِلنَّاسِ وَ  
لِيُنذِرُوا بِهِ وَيَعْلَمُوا  
أَنَّمَا هُوَ إِلَهٌُ وَاحِدٌ وَ  
لِيَذْكُرُوا آلَاءَ الْبَرِّ ۝

یہ (قرآن، لوگوں کے لیے ایک پیغام ہے اور تاکہ اس کے ذریعے سے وہ خبردار کر دیئے جائیں اور تاکہ وہ یقین کر لیں کہ وہی ایک معبود ہے اور تاکہ عقل والے نصیحت حاصل کریں۔

(ابراہیم - ۵۲)

بیان | قرآن مجید کا ایک صفاتی نام "بیان" بھی ہے، جس کے معنی ہیں "اظہار حقیقت"، کسی چیز کا کھل کر سامنے آنا، "واضح ہو جانا" اور "وہ دلیل جس سے کوئی چیز ظاہر ہو جائے"۔ قرآن مجید ان معنوں میں بیان ہے کہ وہ لوگوں کے سامنے انسان، کائنات اور خدا کے بارے میں اصل حقیقت کا اظہار ہے۔ وہ راہ ہدایت کو واضح کرتا ہے اور زندگی کی غلط راہوں کی نشاندہی کرتا ہے۔

هَذَا بَيَانٌ لِلنَّاسِ وَ  
هُدًى وَ مَوْعِظَةٌ لِّلْمُتَّقِينَ ۝

یہ لوگوں کے لیے ایک بیان ہے اور ڈرنے والوں کے لیے ہدایت اور نصیحت ہے۔

(ال عمران - ۱۳۸)

بیتینہ | قرآن مجید کی ایک صفت "بیتینہ" ہے جس کے معنی ایسی واضح حقیقت اور روشن دلیل کے ہیں جو عقلی اعتبار سے اور محسوس طور پر واضح ہو۔ قرآن مجید کے "بیتینہ" ہونے کا مطلب یہ ہے کہ وہ ایک ایسی کھلی حقیقت اور روشن دلیل ہے جو عقل کو اپیل کرتی ہے اور جسے انسانی بصیرت محسوس کرتی ہے۔

فَقَدْ جَاءَكُمْ بَيِّنَةٌ مِّن رَّبِّكُمْ

پس اب آپکی ہے تمہارے پاس تمہارے

رَبِّكُمْ وَهَدَىٰ وَرَحْمَةً ج وَبِهَا مِنْ سِوَىٰ رُوحِ الْقُدُسِ أَلَمْ يَكُنْ مِنْ قَبْلُ رَحْمَةً ج  
(الانعام - ۱۵۷) اور رحمت -

تبیان | قرآن مجید کا ایک نام "تبیان" ہے، جس کے معنی ہیں واضح اور مفصل طور پر بیان کرنا۔ قرآن مجید کے بیان ہونے کا مطلب یہ ہے کہ اس نے ہر اس چیز کو واضح اور مفصل طور پر بیان کر دیا ہے، جس کا تعلق عقیدے اور عمل سے ہے۔ گویا قرآن مجید وہ کتاب ہے جس میں دین اسلام کی پوری وضاحت موجود ہے اور شہادتِ حق اور گروہی گئی ہے۔

وَ نَزَّلْنَا عَلَيْكَ الْكِتَابَ وَ تَبْيَانًا لِّكُلِّ شَيْءٍ وَ هَدَىٰ وَرَحْمَةً وَ بَشْرًا لِّلْمُسْلِمِينَ  
اور ہم نے آپ پر کتاب نازل کی ہے ہر بات کو کھول دینے والی اور اہل اسلام کے حق میں ہدایت اور رحمت اور خوشخبری ہے۔  
(النحل - ۸۹)

تذکرہ | قرآن مجید کا ایک صفاتی نام "تذکرہ" ہے جس کے معنی ہیں "یاد دلانا"، "یاد دہانی کرانا"۔ قرآن مجید ان معنوں میں تذکرہ ہے کہ یہ ہمیں ہماری اصل فطرتِ اسلام یعنی توحید کے سبق کی یاد دہانی کرتا ہے۔ وہ ہمارے ضمیر کو خوابِ غفلت سے جگاتا اور بھنجوڑتا ہے۔ وہ ہمیں تاریخی واقعات اور پہلی قوموں کے حالات کی یاد دہانی کرتا ہے اور اللہ تعالیٰ کی قدرتِ کاملہ اور بے لاگ انصاف کی طرف ہماری توجہ مبذول کرتا ہے۔

وَ اِنَّهُ لَتَذِكْرٌ لِّلْمُتَّقِينَ  
اور یہ (قرآن) بے شک نصیحت ہے متقیوں کے لیے۔  
(الحاقہ: ۳۸)

تنزیل | قرآن مجید کا ایک نام "تنزیل" بھی ہے جس کے معنی ہیں "نازل کرنا"، "نازل شدہ"، "اتارا ہوا"۔ قرآن مجید کو اس لیے تنزیل کہا گیا ہے کیونکہ وہ اللہ تعالیٰ کا نازل کردہ کلام ہے کسی انسان یا مخلوق کا قول نہیں ہے۔ اور اسے اللہ تعالیٰ نے نہایت اہتمام سے نازل فرمایا ہے۔

وَ اِنَّهُ لَتَنْزِيلٌ رَّبِّ الْعَالَمِينَ  
اور بے شک یہ (قرآن) پروردگار عالم کا اتارا ہوا ہے۔  
(الشعراء: ۱۹۲)

حق | قرآن مجید کی ایک صفت "حق" بھی ہے۔ حق کے معنی ہیں ایسی بات جو ثابت ہو، اٹل ہو،

اُمٹ ہو، اور قائم و باقی رہنے والی ہو۔ قرآن ان معنوں میں حق ہے کہ اس کی ہر بات اٹل ہے، ثابت ہے اور حقائق و واقعات کے مطابق ہے۔ اس کی ہر دلیل سچی اور ہر دعویٰ بنی بر حقیقت ہے۔ زمان و مکان کے تغیر سے اس کی بات میں کوئی تغیر واقع نہیں ہو سکتا۔ یہ اپنے مقابلے میں آنے والی ہر چیز کے سامنے قائم و ثابت ہے اور کوئی چیز اس کے مقابلے میں آ کر ٹھہر نہیں سکتی۔ اس میں ثبات اور قیام ہے، فرار اور زوال نہیں۔

اصل یہ ہے کہ میں نے اُن لوگوں کو اور

بَلْ مَتَّعْتُ هُوًّا لَّا يَدْرِي

ان کے باپ دادوں کو خوب سامان دیا۔

اِبْتِغَاءَهُمْ حَتَّىٰ يَأْتَهُمُ الْحَقُّ

یہاں تک کہ ان کے پاس حق اور ایک روشن رسول

وَرَسُولٌ مُّبِينٌ ۚ وَ لَمَّا

آگیا۔ اور جب ان کے پاس حق آگیا تو وہ بولے

جَاءَهُمُ الْحَقُّ قَالُوا هٰذَا

کہ یہ تو جاگڑو ہے اور ہم اس کے منکر ہیں۔

سِحْرٌ وَّ اِنَّا بِهٖ كٰفِرُوْنَ ۙ

(الزخرف ۲۸، ۲۹)

**حکم** | قرآن مجید کا ایک نام "حکم" بھی ہے۔ جس کے معنی ہیں "فیصلہ"، "ماخذ قانون" اور "ضابطہ حیات"۔ قرآن مجید ان معنوں میں "حکم" ہے کہ یہ انسانی زندگی کے لیے مکمل ضابطہ ہے۔ ہر قسم کے معاملات کے لیے ماخذ قانون اور بہترین فیصلہ ہے اور اس میں حیات انسانی کے لیے اوامر و نواہی کے ضابطے موجود ہیں۔

وَ كَذٰلِكَ اَنْزَلْنٰهُ حُكْمًا  
عَزِيًّا ط (الرعد - ۳۷)

اور اسی طرح ہم نے اس کتاب کو نازل کیا ہے بطور ایک صاف حکم کے۔

**حکمت** | قرآن مجید کی ایک صفت "حکمت" بھی ہے۔ جس کے معنی ہیں "دانائی"، "حکم اور دانشمندانہ بات فیصلے میں عدل و انصاف کو ملحوظ رکھنا اور جہالت، گمراہی اور افراط و تفریط سے بچ کر چلنا۔ قرآن مجید اس لحاظ سے حکمت ہے کہ اس میں دانائی ہی کی باتیں مذکور ہوتی ہیں۔ اس میں جہالت و نادانی کا گمراہ نہیں کیونکہ یہ ایک حکیم و داناستی کا کلام ہے۔ اس کی ہر بات محکم ہے اور دانش پر مبنی ہے۔ اور عدل و انصاف کے تمام تر تقاضوں کو پیش نظر رکھ کر کہی گئی ہے۔

اور ان لوگوں کے پاس اتنی خبریں پہنچ

وَلَقَدْ جَاءَهُمْ مِنْ

چکی ہیں کہ جن میں کافی عبرت ہے۔ اعلیٰ درجے

الْبُكَاۗءِ مَا خِيَبَهُمْ مَّرْجُوٌّ ۙ

حِكْمَةٌ بِاللِّغَةِ فَمَا تُغْنِ  
الْمُنذَرَةُ (القمر: ۵۰)

کی دانشمندی ہے، مگر خبردار کرنے والی چیزیں  
انہیں کچھ فائدہ نہیں دیتیں۔

حکیم | قرآن مجید کا ایک نام "حکیم" بھی ہے، جس کے معنی ہیں "دانا"۔ عقل و دانش سے بھرپور  
حکمت بھرا۔ یہ اللہ تعالیٰ کے اسمائے حسنیٰ میں سے بھی ہے۔ قرآن مجید اس اعتبار سے "حکیم" ہے کہ  
اس کے ہر بیان میں حکمت، دانائی اور بصیرت ہے۔ اس میں کوئی بات ایسی نہیں ہے جو بلا مقصد ہو،  
فضول یا بے کار ہو، اس کے ہر حکم میں حکمت و مقصد اور اس کی ہر بات میں دانش و دانائی موجود ہے۔  
يَسُوءُ وَالْقُرْآنِ الْحَكِيمِ ۝  
یاسین - قسم ہے قرآن حکیم کی۔

(یس - ۲۱)

ذکر | قرآن مجید کا ایک صفاتی نام "ذکر" ہے۔ جس کے معنی نصیحت، یاد دہانی اور شرف و عزت  
کے ہیں۔ قرآن مجید کو ذکر اس لیے کہا گیا ہے کہ وہ اللہ تعالیٰ کی طرف سے انسانوں کے لیے ایک  
نصیحت نامہ ہے۔ وہ ایک ایسی یاد دہانی ہے جس سے انسان کا خوابیدہ ضمیر اور اس کی خفتہ فطرت  
کو جگا یا جاسکتا ہے تاکہ وہ اپنے خالق کی صحیح معرفت حاصل کر سکے اور راہ ہدایت پر گامزن ہو سکے۔  
نیز وہ سابقہ اقوام کے عروج و زوال کو بیان کر کے انسان کی توجہ قوانین الہی اور نواہی فطرت کی طرف  
مبذول کرتا ہے۔ مزید برآں قرآن مجید اس لحاظ سے بھی ذکر ہے کہ اس پر عمل کر کے قویں عزت و شرف  
حاصل کر سکتی ہیں۔ اور اس کو ترک کر کے وہ فقر و ندکنت میں گر سکتی ہیں۔

إِنَّا نَحْنُ نَزَّلْنَا الذِّكْرَ  
وَأَنآلَهُ لَحْفَظُونَ (الحجر: ۹)

بیشک ہم نے اس ذکر (قرآن) کو نازل  
کیا ہے اور ہم ہی اس کے محافظ ہیں۔

(باقی)